

**जिल्हास्तरीय व उप विभागीय स्तरीय समितीवर
सदस्य सचिवांची नियुक्ती.
आदिवासी जमाती व इतर पारंपारीक वन निवासी
(वन हक्कांची मान्यता) अधिनियम-२००६**

महाराष्ट्र शासन
आदिवासी विकास विभाग,
शासन निर्णय क्रमांक -वहका-२००८/प्र.क्र.१८४/कार्यासन-१४
मंत्रालय, मुंबई-४०० ०३२.
दिनांक :- ५ जानेवारी, २०१०

वाचा :- शासनाचे पत्र क्र. मववि-२००७/प्रक्र.५६/का-०९ दिनांक २१ जुलै, २००८


प्रस्तावना :- आदिवासी जमाती व इतर पारंपारीक वन निवासी (वन हक्कांची मान्यता) अधिनियम, २००६ दिनांक ३१-१२-२००७ पासून राज्यात लागू झाला असून त्याखाली तयार केलेले नियम २००७ दिनांक १-१-२००८ पासून अंमलात आलेले आहेत. कायद्याची अंमलबजावणी योग्य रितीने व कालबद्ध पद्धतीने करण्याच्या दृष्टीने तयार केलेल्या नियम २००७ च्या नियम क्र. ३,५,७ व ९ नुसार गावपातळीवर वनहक्क समित्या, उप विभागीय स्तरावर उप विभागीय समित्या, जिल्हास्तरावर जिल्हा समित्या व राज्यस्तरावर राज्यस्तरीय समिती स्थापन करण्यात आलेल्या आहेत. शासनाचे पत्र क्र. मववि-२००७/प्रक्र.५६/का-०९ दिनांक २१ जुलै, २००८ नुसार जिल्हास्तरीय समितीवर अपर आयुक्त, आदिवासी विकास यांना "सदस्य सचिव" म्हणून नियुक्त करण्यात आलेले आहे. उप विभागीय स्तरावरील समितीवर संबंधित प्रकल्प अधिकारी यांना "सदस्य सचिव" म्हणून नियुक्त करण्यात आलेले आहे. अपर आयुक्त, आदिवासी विकास यांचे कार्यक्षेत्र एकापेक्षा जास्त जिल्ह्यांचे असल्याने त्यांना सर्व जिल्हास्तरीय समितीच्या बैठकांना उपस्थित रहाणे शक्य होत नाही. परिणामी प्रकरणे निकाली काढण्यास विलंब होतो. सदर अडचण विचारात घेता जिल्हास्तरीय समित्यांचे "सदस्य सचिव" पदावर त्या त्या जिल्ह्यांचे उप जिल्हाधिकारी/ अतिरिक्त जिल्हाधिकारी यांना नियुक्त करण्याचा प्रस्ताव शासनाच्या विचाराधीन होता. वनहक्क कायद्यातर्गत स्थापन करण्यात आलेली राज्यस्तरीय समितीची कार्ये तसेच मा. मुख्यसचिव यांच्या अध्यक्षतेखाली राज्यस्तरीय समितीत झालेल्या निर्णयानुसार, तसेच महसूल व वन विभागाच्या सहमतीने, वरील पत्रातील आदेशामध्ये बदल करण्यात येऊन शासनाने खालीलप्रमाणे निर्णय घेतला आहे.

शासन निर्णय :- अपर आयुक्तांच्या मुख्यालयाचा जिल्हा सोडून इतर जिल्ह्यांच्या जिल्हा स्तरीय समित्यांचे "सदस्य सचिव" म्हणून अपर आयुक्त, आदिवासी विकास यांच्या ऐवजी त्या त्या जिल्ह्यांचे उप जिल्हाधिकारी/ अतिरिक्त जिल्हाधिकारी यांना जिल्हा स्तरीय समितीचे "सदस्य सचिव" म्हणून नियुक्त करण्यात येत आहे.

सदर शासन निर्णय हा महसूल व वन विभागाच्या सहमतीने निर्गमित करण्यात येत आहे.

सदर शासन निर्णय शासनाच्या वेबसाईटवर उपलब्ध केला असून त्याचा संगणक सांकेतांक २०१००१०५१५०२३८००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(मनिषा कामटे)
कक्ष अधिकारी

प्रातः,

मुख्य सचिव महाराष्ट्र राज्य, मंत्रालय, मुंबई

अपर मुख्य सचिव, (महसूल) महसूल व वन विभाग, मंत्रालय, मुंबई

अपर मुख्य सचिव, (वने) महसूल व वन विभाग, मंत्रालय, मुंबई

प्रधान सचिव, सामाजिक न्याय विभाग, मंत्रालय, मुंबई

प्रधान सचिव, ग्राम विकास व जलसंधारण विभाग, मंत्रालय, मुंबई

प्रधान मुख्य, वन संरक्षक, महाराष्ट्र राज्य, नागपूर

मा.मुख्यमंत्री, महाराष्ट्र राज्य यांचे प्रधान सचिव

सर्व विभागीय आयुक्त,

सर्व जिल्हाधिकारी

आयुक्त, आदिवासी संशोधन व प्रशिक्षण संस्था, पुणे

व्यवस्थापकीय संचालक, महाराष्ट्र राज्य सहकारी आदिवासी विकास महामंडळ, नाशिक

व्यवस्थापकीय संचालक, शबरी आदिवासी वित्त व विकास महामंडळ, नाशिक

सर्व मुख्य वन संरक्षक (प्रादेशिक व वन्यजिव)

सर्व मुख्य कार्यकारी अधिकारी/जिल्हा परिषद

सर्व अपर आयुक्त, आदिवासी विकास, ठाणे/नाशिक/नागपूर/अमरावती

सर्व प्रकल्प अधिकारी, एकात्मिक आदिवासी विकास प्रकल्प

मा.मंत्री, आदिवासी विकास, यांचे खाजगी सचिव

सर्व मंत्रालयीन विभाग

सह सचिव/उप सचिव, आदिवासी विकास विभाग, मंत्रालय, मुंबई

सर्व कार्यासने, आदिवासी विकास विभाग, मंत्रालय, मुंबई

निवड नस्ती, कार्यासन -१४ आदिवासी विकास विभाग.
